

ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေကြမ်း

(ပြည်ထောင်စုလွှတ်တော်ဥပဒေအမှတ် ၂၀၁၂ ခုနှစ်၊ လ ရက်)

၂၀၁၂ ခုနှစ်၊ လ ရက်

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

၁။ ဤဥပဒေကို ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ ဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

- (က) ငွေချေးသက်သေခံလက်မှတ် ဆိုရာတွင် အောက်ပါတို့ပါဝင်သည်-
 - (၁) အစိုးရကုမ္ပဏီ၊ အစိုးရဌာနအဖွဲ့အစည်းတစ်ခုခုကဖြစ်စေ ထုတ်ဝေသည့် သို့မဟုတ် ထုတ်ဝေရန် စီစဉ်ဆောင်ရွက်သည့် ငွေတိုက်လက်မှတ်များ၊ ငွေတိုက်စာချုပ်များ၊ ငွေချေးစာချုပ်များ နှင့် ဒီဘင်ချာများ၊
 - (၂) အပြည်ပြည်ဆိုင်ရာအဖွဲ့အစည်း၊ နိုင်ငံခြားအစိုးရနှင့် ယင်းတို့၏ အဖွဲ့အစည်းများက ထုတ်ဝေသည့် ငွေတိုက်လက်မှတ်များ၊ ငွေတိုက်စာချုပ်များ၊ ငွေချေးစာချုပ်များနှင့် ဒီဘင်ချာများ၊
 - (၃) အများနှင့်သက်ဆိုင်သော ကုမ္ပဏီများက ထုတ်ဝေသည့် သို့မဟုတ် ထုတ်ဝေရန် စီစဉ်ဆောင်ရွက်သည့် ရှယ်ယာများ၊ စတော့များ၊ ငွေချေးစာချုပ်များနှင့် ဒီဘင်ချာများ၊
 - (၄) ရှယ်ယာများ၊ စတော့များ၊ ငွေချေးစာချုပ်များ၊ ဒီဘင်ချာများနှင့် ယင်းတို့နှင့်စပ်ဆိုင်သည့် အခွင့်အရေးများ၊ ငွေချွယ်ခွင့်များနှင့် ဝန်ခံချက်များ၊
 - (၅) ဘဏ္ဍာရေးနှင့် အခွန်ဝန်ကြီးဌာနက အမိန့်ကြော်ငြာစာ ထုတ်ပြန်၍ ငွေချေးသက်သေခံလက်မှတ်ဟု သတ်မှတ်သည့် အခြားငွေချေးသက်သေခံ လက်မှတ်များနှင့် စာချုပ်စာတမ်းများ။
- (ခ) ငွေချေးသက်သေခံလက်မှတ်လုပ်ငန်း ဆိုသည်မှာ အောက်ပါပြုလုပ်မှု တစ်ရပ်ရပ်ဆောင်ရွက်ခြင်းကို ဆိုသည်-
 - (၁) ငွေချေးသက်သေခံလက်မှတ်များကို ရောင်းချခြင်း၊ ဝယ်ယူခြင်း၊
 - (၂) ငွေချေးသက်သေခံလက်မှတ်လုပ်ငန်းတွင် အကျိုးဆောင် သို့မဟုတ် ကိုယ်စားလှယ်အဖြစ် ဆောင်ရွက်ခြင်း၊
 - (၃) ငွေချေးသက်သေခံလက်မှတ်များကို တာဝန်ခံ၍ တစ်ဆင့်ဖြန့်ချိ ရောင်းချခြင်း၊
 - (၄) ငွေချေးသက်သေခံလက်မှတ် ရင်းနှီးမြှုပ်နှံမှုအကြံဉာဏ်ပေးခြင်း၊
 - (၅) ငွေချေးသက်သေခံ လက်မှတ်များအပိုင်ခွင့် လက်ခံခြင်းနှင့် စာရင်းရှင်းလင်းခြင်း၊
 - (၆) ဘဏ္ဍာရေးနှင့် အခွန်ဝန်ကြီးဌာနက အမိန့်ကြော်ငြာစာ ထုတ်ပြန်၍ ငွေချေးသက်သေခံလက်မှတ်လုပ်ငန်းဟု သတ်မှတ် သည့်လုပ်ငန်းဆောင်ရွက်ခြင်း။
- (ဂ) ငွေချေးသက်သေခံလက်မှတ်များ ရောင်းချခြင်း၊ ဝယ်ယူခြင်း ဆိုသည်မှာ ငွေချေးသက်သေခံလက်မှတ်ကုမ္ပဏီက ကိုယ်ပိုင်ငွေစာရင်းကို အသုံးပြု၍ ငွေချေးသက်သေခံလက်မှတ်များ ရောင်းချခြင်းနှင့် ဝယ်ယူခြင်း တို့ကို ဆိုသည်။
- (ဃ) ငွေချေးသက်သေခံလက်မှတ်လုပ်ငန်းတွင် အကျိုးဆောင် သို့မဟုတ် ကိုယ်စားလှယ်အဖြစ် ဆောင်ရွက်ခြင်း ဆိုသည်မှာ မိမိ၏ ဖောက်သည် များကိုယ်စား ငွေချေးသက်သေခံလက်မှတ်များ ရောင်းချခြင်း သို့မဟုတ် ဝယ်ယူခြင်းပြုရာတွင် ငွေချေးသက်သေခံလက်မှတ် ကုမ္ပဏီ က ကော်မရှင်၊ အခကြေးငွေ သို့မဟုတ် အခြားဝန်ဆောင်ခရယူ၍ ကြားခံအဖြစ် ဆောင်ရွက်ပေးခြင်းကို ဆိုသည်။
- (င) ငွေချေးသက်သေခံလက်မှတ်များကို တာဝန်ခံ၍ တစ်ဆင့်ဖြန့်ချိ ရောင်းချခြင်း ဆိုသည်မှာ ကုမ္ပဏီတစ်ခု၏ ငွေချေးသက်သေခံလက်မှတ် များကို အများပြည်သူသို့ ရောင်းချရာတွင် ငွေချေးသက်သေခံလက်မှတ် အားလုံး သို့မဟုတ် တစ်စိတ်တစ်ပိုင်းကို တာဝန်ခံ၍ ဆောင်ရွက်ခြင်း သို့မဟုတ် ငွေချေးသက်သေခံလက်မှတ်များကို ထုတ်ဝေသူက အများ ပြည်သူသို့ ဖြန့်ဖြူးရောင်းချရာတွင် ကူညီဆောင်ရွက်ခြင်းကို ဆိုသည်။
- (စ) ငွေချေးသက်သေခံလက်မှတ်များ ရင်းနှီးမြှုပ်နှံမှုအကြံဉာဏ်ပေးခြင်း ဆိုသည် မှာ ငွေချေးသက်သေခံလက်မှတ်များတွင် ရင်းနှီးမြှုပ်နှံမှုအကြံဉာဏ် များကို အခကြေးငွေရယူ၍ ဆောင်ရွက်ပေးခြင်းကို ဆိုသည်။
- (ဆ) ငွေချေးသက်သေခံလက်မှတ်များအပိုင်ခွင့်စာရင်းရှင်းလင်း ခြင်း ဆိုသည်မှာ ဖောက်သည်များမှ အပိုင်ခွင့်သည့် ငွေချေးသက်သေခံ လက်မှတ်များကို လက်ခံခြင်း၊ ဖောက်သည်များ၏ ငွေချေးသက်သေခံ လက်မှတ်များကို လုံခြုံစွာ သိမ်းဆည်းခြင်း၊ ဖောက်သည်များသို့ ငွေချေး သက်သေခံလက်မှတ်များကို ပေးအပ်ခြင်း၊ ငွေချေးသက်သေခံ လက်မှတ်များနှင့်စပ်လျဉ်း၍ ပိုင်ရှင်၏အခွင့်အရေးများကို အသုံးပြုနိုင် ရန် ဖောက်သည်များကို ကူညီဆောင်ရွက်ပေးခြင်းနှင့် ရောင်းဝယ်မှု

- (ဇ) ငွေချေးသက်သေခံလက်မှတ်များကို ယင်းနှင့် ဆက်သွယ်မှုရှိသည့် ဝန်ဆောင်မှုများဆောင်ရွက်ပေးခြင်း အပါအဝင် အပြီးသတ်ရှင်းလင်းပေးခြင်းနှင့် ပေးဝေခြင်းတို့ကို ဆိုသည်။
- (ဇ) ငွေချေးသက်သေခံလက်မှတ်များကို ဆိုသည်မှာ ငွေချေးသက်သေခံ လက်မှတ်လုပ်ငန်းကို ပုံမှန်လုပ်ကိုင်လျက်ရှိသည့် ဈေးကွက် သို့မဟုတ် နေရာကို ဆိုသည်။ ယင်းစကားရပ်တွင် ငွေချေးသက်သေခံ လက်မှတ် လုပ်ငန်းကို ပုံမှန်လုပ်ကိုင်သည့် စနစ်တစ်ရပ်လည်း ပါဝင်သည်။
- (ဈ) ငွေချေးသက်သေခံလက်မှတ်ကုမ္ပဏီ ဆိုသည်မှာ ငွေချေးသက်သေခံ လက်မှတ်လုပ်ငန်းကို လုပ်ကိုင်ရန် တည်ဆဲဥပဒေနှင့်အညီ ဖွဲ့စည်းထား သည့် လိမ္မာတကုမ္ပဏီကိုဆိုသည်။
- (ည) စတော့အိတ်ချိန်း ဆိုသည်မှာ ယင်းစတော့အိတ်ချိန်းတွင် စာရင်းဝင်ရန် အရည်အချင်းပြည့်မီသော ငွေချေးသက်သေခံလက်မှတ်များအတွက် ငွေ ချေးသက်သေခံလက်မှတ်များ ရောင်းဝယ်မှုစနစ်နှင့် နည်းလမ်းများကို ပံ့ပိုးခြင်းဖြင့် စုစည်းဆောင်ရွက်သော ငွေချေးသက်သေခံ လက်မှတ်များ ဈေးကွက်ကိုဆိုသည်။
- (ဋ) ကောင်တာဈေးကွက် ဆိုသည်မှာ စာရင်းမဝင်သော ငွေချေးသက်သေခံ လက်မှတ်များ ရောင်းဝယ်ခြင်းကို စုစည်းဆောင်ရွက်သည့် ဈေးကွက်ကို ဆိုသည်။
- (ဌ) ရှယ်ယာ ဆိုသည်မှာ ကုမ္ပဏီတစ်ခု၏ မတည်ငွေရင်းတွင် ပါဝင်သည့် အစုရှယ်ယာကို ဆိုသည်။ ယင်းစကားရပ်တွင် ရှယ်ယာနှင့်စတော့ကို ခွဲခြားဖော်ပြခြင်းမဟုတ်လျှင် စတော့လည်း ပါဝင်သည်။
- (ဍ) ဝန်ခံ ဆိုသည်မှာ သတ်မှတ်ထားသောနေ့တွင် သတ်မှတ်ထားသော ဈေးနှုန်းဖြင့် ကိုင်ဆောင်ထားသူက အချိုးကျရှယ်ယာမဟုတ်ဘဲ ဝယ်ယူ ပိုင်ခွင့်ရှိသည့် ငွေချေးသက်သေခံလက်မှတ်ကို ဆိုသည်။
- (ဎ) ပဋိညာဉ်မှတ်တမ်း ဆိုသည်မှာ ငွေချေးသက်သေခံလက်မှတ်များကို ရောင်းချခြင်း၊ ဝယ်ခြင်းနှင့်စပ်လျဉ်း၍ အကျိုးဆောင် သို့မဟုတ် ကိုယ်စား လှယ်အဖြစ် ဆောင်ရွက်သည့် ငွေချေးသက်သေခံလက်မှတ်ကုမ္ပဏီက ယင်း၏ဖောက်သည်နှင့် ငွေချေးသက်သေခံလက်မှတ်များ ထုတ်ဝေသည့် ကုမ္ပဏီများသို့ပေးပို့သည့် ငွေချေးသက်သေခံလက်မှတ်များ ရောင်းဝယ်မှု ပြီးမြောက်ကြောင်း အချက်အလက်စုံလင်စွာပါဝင်သည့် အတည်ပြု ရှင်းလင်းချက်ကို ဆိုသည်။
- (ဏ) စာရင်းဝင်ငွေချေးသက်သေခံလက်မှတ် ဆိုသည်မှာ ရောင်းဝယ်မှု ပြုလုပ်ရန် စတော့အိတ်ချိန်းတွင် မှတ်ပုံတင်ထားသော သို့မဟုတ် တရားဝင် ခွင့်ပြု ထားသော ငွေချေးသက်သေခံလက်မှတ်ကို ဆိုသည်။
- (တ) လိုင်စင် ဆိုသည်မှာ ဤဥပဒေအရ ငွေချေးသက်သေခံလက်မှတ်လုပ်ငန်း ကြီးကြပ်ရေးကော်မရှင်က ထုတ်ပေးသည့် ငွေချေးသက်သေခံလက်မှတ် လုပ်ငန်း လိုင်စင်ကိုဆိုသည်။
- (ထ) ကော်မရှင် ဆိုသည်မှာ ဤဥပဒေအရ ဖွဲ့စည်းသော ငွေချေးသက်သေခံ လက်မှတ်လုပ်ငန်းကြီးကြပ်ရေးကော်မရှင်ကို ဆိုသည်။
- (ဒ) ဝန်ကြီးဌာန ဆိုသည်မှာ ဘဏ္ဍာရေးနှင့်အခွန်ဝန်ကြီးဌာနကို ဆိုသည်။

အခန်း(၂) ရည်ရွယ်ချက်များ

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-
 - (က) ဈေးကွက်စီးပွားရေးစနစ် ပီပြင်စွာဖြစ်ထွန်းတိုးတက်မှုကို အထောက်အကူ ပြုနိုင်ရန်၊
 - (ခ) နိုင်ငံတော်၏စီးပွားရေးဖွံ့ဖြိုးတိုးတက်ရေးအတွက် ရေရှည်လိုအပ်သည့် ငွေကြေးအရင်းအနှီးများ စုစည်းရယူနိုင်မည့် ငွေချေးသက်သေခံလက်မှတ် ဈေးကွက်စနစ်တကျပေါ်ထွန်းစေရန်၊
 - (ဂ) နိုင်ငံတော်နှင့်ပုဂ္ဂလိကငွေကြေးရေးလုပ်ငန်း စွမ်းဆောင်မှုမြင့်မားလာ စေပြီး စီးပွားရေးကဏ္ဍ ကျယ်ကျယ်ပြန့်ပြန့် တိုးတက်ထွန်းကားလာစေရန်၊
 - (ဃ) ငွေချေးသက်သေခံလက်မှတ်လုပ်ငန်း ချောမွေ့စေရေးနှင့် မှန်ကန်သော နည်းလမ်းဖြင့် လုပ်ကိုင်ဆောင်ရွက်နိုင်ရေးအတွက် ကြီးကြပ်ကွပ်ကဲ နိုင်ရန်၊
 - (င) ငွေချေးသက်သေခံလက်မှတ်များတွင် ပါဝင်ဆောင်ရွက်သူများအား ဥပဒေနှင့်အညီ အကာအကွယ်ပေးနိုင်ရန်၊
 - (စ) အများပြည်သူ၏ ငွေကြေးရင်းနှီးမြှုပ်နှံမှုများ တိုးပွားလာစေရန် အားပေး ခြင်းဖြင့် နိုင်ငံတော်၏ ငွေကြေးရေးဆိုင်ရာ မူဝါဒများကို အထောက် အကူပြုနိုင်ရန်။

အခန်း(၃)

ငွေချေးသက်သေခံလက်မှတ်လုပ်ငန်းကြီးကြပ်ရေးကော်မရှင်

- ၄။ ဝန်ကြီးဌာနသည်-
 - (က) သင့်လျော်သည့် ပုဂ္ဂိုလ်အနည်းဆုံး ငါးဦးပါဝင်သော ငွေချေးသက်သေခံ လက်မှတ်လုပ်ငန်းကြီးကြပ်ရေးကော်မရှင်ကို ဖွဲ့စည်းရမည်။

- (ခ) ကော်မရှင်ကို ဖွဲ့စည်းရာတွင် ကော်မရှင်အဖွဲ့ဝင်များထဲမှ ဥက္ကဋ္ဌနှင့် အတွင်းရေးမှူးတို့ကို တစ်ပါတည်းရွေးချယ်ခန့်အပ်ရမည်။
- (ဂ) အစိုးရဝန်ထမ်းမဟုတ်သော ကော်မရှင်အဖွဲ့ဝင်များအား ချီးမြှင့်ငွေ သက်မှတ်ခံစားခွင့်ပြုနိုင်သည်။
- ၅။ (က) ကော်မရှင်အဖွဲ့ဝင်များ၏ ရာထူးသက်တမ်းနှင့် စပ်လျဉ်း၍ ကော်မရှင် အဖွဲ့ဝင် နှစ်ဦးစီက နှစ်နှစ်လျှင်တစ်ကြိမ် သတ်မှတ်ချက်များနှင့်အညီ အလှည့်ကျ နုတ်ထွက်ပေးရမည်။
 - (ခ) ဝန်ကြီးဌာနသည် ရာထူးသက်တမ်းကုန်ဆုံးသွားသော ကော်မရှင် အဖွဲ့ဝင်တစ်ဦးဦးအား ဆက်လက်ခန့်အပ်နိုင်သည်။
 - (ဂ) ကော်မရှင်အဖွဲ့ဝင်တစ်ဦးဦးသည် မိမိ၏ ရာထူးသက်တမ်းကုန်ဆုံးသော် လည်း ဝန်ကြီးဌာနက ကော်မရှင်အဖွဲ့ဝင် အသစ်အစားထိုးခန့်အပ် ခြင်းမပြုမီ မိမိ၏လုပ်ငန်းတာဝန်များကို ဆက်လက်ဆောင်ရွက် ရမည်။
- ၆။ ကော်မရှင်ဥက္ကဋ္ဌသည် ကော်မရှင်၏ စီမံခန့်ခွဲရေးအကြီးအမှူးအဖြစ် ဆောင်ရွက်ရမည်။
- ၇။ ကော်မရှင်သည်-
 - (က) ငွေချေးသက်သေခံလက်မှတ် လုပ်ငန်းလိုင်စင်ထုတ်ပေးရန် လျှောက် ထားချက်ကို စိစစ်ပြီး လိုင်စင်ထုတ်ပေးခြင်း သို့မဟုတ် လိုင်စင်ထုတ် ပေးရန် ငြင်းပယ်ခြင်း ပြုနိုင်သည်။
 - (ခ) လိုင်စင်ရရှိသူက လိုက်နာရမည့် တာဝန်နှင့် စည်းကမ်းချက်တစ်ရပ်ရပ် ကို ဖောက်ဖျက်လျှင် လိုင်စင်ကို ရုပ်သိမ်းခြင်း သို့မဟုတ် ကာလ သတ်မှတ် ရုပ်သိမ်းခြင်းပြုနိုင်သည်။
 - (ဂ) လိုင်စင်သက်တမ်းတိုးမြှင့်ပေးရန် လျှောက်ထားချက်ကို စိစစ်ပြီး လိုင်စင် သက်တမ်း တိုးမြှင့်ပေးနိုင်သည်။
 - (ဃ) သတ်မှတ်ချက်များနှင့်အညီ လိုင်စင်ခမ္ဘာ၊ ဒက်ကြေးများ ကောက်ခံ ရမည်။
- ၈။ ကော်မရှင်သည်-
 - (က) စတော့အိတ်ချိန်းတည်ထောင်ခွင့်ပြုရန် လျှောက်ထားချက်ကို စိစစ်ပြီး ဝန်ကြီးဌာန၏ အတည်ပြုချက်ဖြင့် ခွင့်ပြုမိန့်ထုတ်ပေးခြင်း သို့မဟုတ် ခွင့်ပြုရန် ငြင်းပယ်ခြင်းပြုနိုင်သည်။
 - (ခ) လိုက်နာရမည့် တာဝန်နှင့် စည်းကမ်းချက်တစ်ရပ်ရပ်ကို စတော့ အိတ်ချိန်းက ဖောက်ဖျက်လျှင် ခွင့်ပြုမိန့်ကို ရုပ်သိမ်းခြင်း သို့မဟုတ် ကာလသတ်မှတ်၍ ရုပ်သိမ်းခြင်းပြုနိုင်သည်။
 - (ဂ) အောက်ပါအခြေအနေတစ်ရပ်ပေါ်ပေါက်ပါက စတော့အိတ်ချိန်း အား ထုတ်ပေးထားသည့် ခွင့်ပြုမိန့်ကို ပြန်လည်ရုပ်သိမ်းနိုင်သည်-
 - (၁) အကြောင်းတစ်ရပ်ရပ်ကြောင့် စတော့အိတ်ချိန်းလုပ်ငန်း ရပ်စဲ သွားခြင်း၊
 - (၂) စတော့အိတ်ချိန်းကို ဖျက်သိမ်းခြင်း၊
 - (၃) စတော့အိတ်ချိန်းတွင် သတ်မှတ်ထားသည့် အနည်းဆုံးပါဝင် ရမည့် ငွေချေးသက်သေခံလက်မှတ် ကုမ္ပဏီအရေအတွက် အောက် လျော့နည်းသွားခြင်း၊
 - (၄) အခန်း(၉)ပါ တားမြစ်သည့်အပြုအမူများအရ အများပြည်သူ အကျိုးနှင့် ရင်းနှီးမြှုပ်နှံသူများအား အကာအကွယ်ပေးမှုကို သိသာထင်ရှားစွာ ထိခိုက်နစ်နာစေသော လုပ်ငန်းကို ဆောင်ရွက်ခြင်း။
 - (ဃ) စတော့အိတ်ချိန်း၏ ဖွဲ့စည်းပုံစည်းမျဉ်းများနှင့် ယင်းဖွဲ့စည်းပုံစည်းမျဉ်း များ ပြင်ဆင်ချက်တို့ကို စိစစ်ပြီး ဝန်ကြီးဌာန၏သဘောတူညီချက်ဖြင့် အတည်ပြုချက်ပေးနိုင်သည်။
 - (င) ငွေချေးသက်သေခံလက်မှတ်ကုမ္ပဏီနှင့် စတော့အိတ်ချိန်း၏ စာရင်း စစ် ခန့်ထားရေးအတွက် တင်ပြချက်ကို စိစစ်ပြီး အတည်ပြုချက်ပေးနိုင် သည်။
- ၉။ ကော်မရှင်သည် စာရင်းမဝင်သော ငွေချေးသက်သေခံလက်မှတ်များ ရောင်းဝယ်ရေးအတွက် ကောင်တာဈေးကွက်တည်ထောင်ခွင့်ပြုရန် ဖွဲ့စည်းပုံ စည်းမျဉ်းနှင့်အညီ သတ်မှတ်ချက်များနှင့်အညီ ငွေချေးသက်သေခံလက်မှတ်ကုမ္ပဏီ များက စုပေါင်း၍ လျှောက်ထားလာလျှင် ဝန်ကြီးဌာန၏ အတည်ပြုချက်ဖြင့် ခွင့်ပြုမိန့် ထုတ်ပေးနိုင်သည်။
- ၁၀။ ကော်မရှင်သည်-
 - (က) ငွေချေးသက်သေခံလက်မှတ်လုပ်ငန်းနှင့် သက်ဆိုင်သော ကိစ္စရပ် များနှင့် စပ်လျဉ်း၍ လိုအပ်သည့် အကြံဉာဏ်များကို ဝန်ကြီးဌာနသို့ တင်ပြနိုင်သည်။
 - (ခ) လိုအပ်သော ကော်မတီများ၊ အဖွဲ့များကိုဖွဲ့စည်းပြီး ယင်းတို့၏လုပ်ငန်း တာဝန်များကို သတ်မှတ်ပေးနိုင်သည်။
 - (ဂ) ငွေချေးသက်သေခံလက်မှတ်ကုမ္ပဏီကိုဖြစ်စေ၊ စတော့အိတ်ချိန်းကို ဖြစ်စေ၊ ကောင်တာဈေးကွက်ကိုဖြစ်စေ လိုအပ်သလို ညွှန်ကြားနိုင် သည်။
 - (ဃ) ငွေချေးသက်သေခံလက်မှတ်လုပ်ငန်းနှင့်စပ်လျဉ်း၍ ကြီးကြပ်ကွပ်ကဲမှု များနှင့် အခါအားလျော်စွာ စုံစမ်းမှု၊ စစ်ဆေးမှုများ ပြုလုပ်ရမည်။
 - (င) ဝန်ကြီးဌာနက ပေးအပ်သော လုပ်ငန်းတာဝန်များကို ထမ်းဆောင် ရမည်။
- ၁၁။ ကော်မရှင်သည် အောက်ပါအဖွဲ့အစည်းများနှင့် ပုဂ္ဂိုလ်များအား ယင်းတို့၏ လုပ်ငန်းဆိုင်ရာစာရင်းများကို မြန်မာနိုင်ငံ စာရင်းကိုင်စံများနှင့်အညီ စာရင်း ထိန်းသိမ်းစေရန် ကြီးကြပ်ရမည့်အပြင် ယင်းတို့ထံမှ လိုအပ်သောစာရင်းများ၊ စာရွက် စာတမ်းများ၊ ရှင်းတမ်းများ၊ အခြားအထောက်အထားများနှင့် သတင်းအချက်အလက် များကို တောင်းခံရယူနိုင်သည်။
 - (က) အများနှင့်သက်ဆိုင်သောကုမ္ပဏီ
 - (ခ) ငွေချေးသက်သေခံလက်မှတ်ကုမ္ပဏီ
 - (ဂ) ကောင်တာဈေးကွက်
 - (ဃ) စတော့အိတ်ချိန်း
 - (င) အများနှင့်သက်ဆိုင်သောကုမ္ပဏီ၊ ငွေချေးသက်သေခံလက်မှတ်ကုမ္ပဏီ၊ ကောင်တာဈေးကွက်နှင့် စတော့အိတ်ချိန်းတစ်ခုခု၏ တာဝန်ရှိသူ၊ အဖွဲ့ဝင်၊ ဝန်ထမ်းနှင့် ကိုယ်စားလှယ်အဖြစ် ဆောင်ရွက်နေသူ သို့မဟုတ် ဆောင်ရွက်ခဲ့ဖူးသူ။

အချုပ်ပို (ခ) သို့

အချုပ်ပို (က) မှ

- (စ) လိုင်စင်ရရှိသူ သို့မဟုတ် ယင်းလိုင်စင်ရရှိသူ၏ ရှေ့နောက်၊ စာရင်းစစ်နှင့် ကိုယ်စားလှယ်။
- ၁၂။ ကော်မရှင်သည် ငွေချေးသက်သေခံလက်မှတ်လုပ်ငန်း နိုင်ငံတကာအဆင့်မီ ဖွံ့ဖြိုးတိုးတက်စေရေးအတွက် သုတေသနနှင့်ဖွံ့ဖြိုးမှုလုပ်ငန်းကိုလည်းကောင်း၊ နိုင်ငံ တကာမှ ငွေချေးသက်သေခံလက်မှတ်လုပ်ငန်းကို ကြီးကြပ်သောအဖွဲ့အစည်းများ၊ ယင်းအဖွဲ့အစည်းတို့နှင့် ဆက်သွယ်သောလုပ်ငန်း၊ ဌာန၊ အဖွဲ့အစည်းများနှင့် ဆက်သွယ်ခြင်းကိုလည်းကောင်း ဆောင်ရွက်နိုင်သည်။
- ၁၃။ ကော်မရှင်သည် ငွေချေးသက်သေခံလက်မှတ်လုပ်ငန်း လုပ်ကိုင်သူများက ဤဥပဒေပါ ပြဌာန်းချက်တစ်ရပ်ရပ်ကိုလည်းကောင်း၊ ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများပါ ပြဌာန်းချက်တစ်ရပ်ရပ်ကိုလည်းကောင်း၊ ဖောက်ဖျက် ကျူးလွန်ကြောင်းယုံကြည်ရန် အကြောင်းရှိလျှင် သို့မဟုတ် ငွေချေးသက်သေခံ လက်မှတ်လုပ်ငန်းနှင့် စပ်လျဉ်း၍ လိမ်လည်မှုဖြစ်စေ၊ မသမာမှုဖြစ်စေ ကျူးလွန် ကြောင်း ယုံကြည်ရန်အကြောင်းရှိလျှင် သက်ဆိုင်သည့်မည်သို့မဆို ခေါ်ယူခွင့်၊ စစ်ဆေးမေးမြန်းခွင့်ရှိသည်။
- ၁၄။ ကော်မရှင်အဖွဲ့ဝင် သို့မဟုတ် ကော်မရှင်၏ ဝန်ထမ်းတစ်ဦးသည် လုပ်ငန်း တာဝန်များ ဆောင်ရွက်ရန် ရရှိသော သတင်းအချက်အလက်များနှင့် စပ်လျဉ်း၍ တည်ဆဲဥပဒေတစ်ရပ်ရပ်အရ ထုတ်ဖော်ပြောဆိုခြင်း၊ ပြသခြင်း သို့မဟုတ် ထုတ်ပြန် ကြေညာခြင်းပုံစံတစ်ခုခု အခြားမည်သို့မဆို ထုတ်ဖော်ပြောဆိုခြင်း၊ ပြသခြင်း သို့မဟုတ် ထုတ်ပြန်ကြေညာခြင်းမပြုဘဲ လျှို့ဝှက်ထားရမည်။

အခန်း(၄)

ငွေချေးသက်သေခံလက်မှတ်ကုမ္ပဏီ

- ၁၅။ ငွေချေးသက်သေခံလက်မှတ်ကုမ္ပဏီအဖြစ်တည်ထောင်၍ ငွေချေးသက်သေခံ လက်မှတ်လုပ်ငန်း လုပ်ကိုင်လိုသူသည် မြန်မာနိုင်ငံကုမ္ပဏီများ အက်ဥပဒေ သို့မဟုတ် ၁၉၅၀ ပြည့်နှစ်၊ အထူးကုမ္ပဏီ အက်ဥပဒေနှင့်အညီ ကုမ္ပဏီကို ဖွဲ့စည်း၍ မှတ်ပုံတင် ထားပြီးဖြစ်ရမည်။
- ၁၆။ ငွေချေးသက်သေခံလက်မှတ်ကုမ္ပဏီကို ဖွဲ့စည်းရာတွင်-
 - (က) ကုမ္ပဏီ၏ အမည်၌ "ငွေချေးသက်သေခံလက်မှတ်များ" ဟူသော စကားရပ်ပါရှိရမည်။
 - (ခ) အစုရှယ်ယာအားဖြင့် ပေးရန်တာဝန် ကန့်သတ်ထားသည့် လိမ္မာတက် ကုမ္ပဏီအဖြစ် ဖွဲ့စည်းရမည်။
 - (ဂ) သတ်မှတ်ချက်များနှင့်အညီ အနည်းဆုံးပိုင်ဆိုင်မှုပမာဏနှင့် ထည့်ဝင်ပြီး မတည်ငွေရင်း ရှိရမည်။
 - (ဃ) ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများအရ သတ်မှတ်ချက်များနှင့်လည်း ညီညွတ်ရမည်။
- ၁၇။ ငွေချေးသက်သေခံလက်မှတ်ကုမ္ပဏီသည် ကော်မရှင်က ထုတ်ပေးသော ငွေချေးသက်သေခံလက်မှတ်လုပ်ငန်းဆိုင်ရာ လိုင်စင်တစ်မျိုးရရှိလျှင် လိုင်စင် အမျိုးအစားအလိုက် ခွင့်ပြုထားသော ငွေချေးသက်သေခံလက်မှတ်လုပ်ငန်းကို လုပ်ကိုင် ခွင့်ရှိသည်။
- ၁၈။ ငွေချေးသက်သေခံလက်မှတ်ကုမ္ပဏီ၏ တာဝန်ရှိသူများနှင့် ဝန်ထမ်းများသည် မိမိတို့၏ ရောင်းဝယ်သူများနှင့်ဆက်ဆံရာတွင် လုပ်ငန်းကျွမ်းကျင်မှု၊ တရားမှုတမူ ရှိရမည်အပြင် သဘောရှိဖွင့် လုပ်ကိုင်ဆောင်ရွက်ရမည်။
- ၁၉။ ငွေချေးသက်သေခံလက်မှတ်ကုမ္ပဏီသည်-
 - (က) ကုမ္ပဏီ၏ ငွေချေးသက်သေခံလက်မှတ်လုပ်ငန်းဆိုင်ရာ စာရင်းနှင့် မှတ်တမ်းများကို သတ်မှတ်ချက်များနှင့်အညီ ပြုစုထိန်းသိမ်းထား ရှိရမည်။
 - (ခ) မြန်မာနိုင်ငံကုမ္ပဏီများ အက်ဥပဒေပါပြဌာန်းချက်များနှင့်အညီ စာရင်း စစ်ကို ခန့်ထားခြင်းမပြုမီ ကော်မရှင်၏ ကြိုတင်အတည်ပြုချက်ကို ရယူ ရမည်။
 - (ဂ) စာရင်းစစ်အစီရင်ခံစာကို ကော်မရှင်သို့ သတ်မှတ်ချက်များနှင့်အညီ ပေးပို့ရမည်။
 - (ဃ) ကော်မရှင်၏ ကြိုတင်ခွင့်ပြုချက်မရရှိဘဲ မတည်ငွေရင်းကို လျှော့ချ ခြင်း မပြုရ။
 - (င) လစဉ်လုပ်ငန်းအစီရင်ခံစာနှင့် ကော်မရှင်က သတ်မှတ်သည့် အခြား အစီရင်ခံစာများကို သတ်မှတ်ချက်များနှင့်အညီ ကော်မရှင်သို့ ပေးပို့ရ မည်။
 - (စ) ငွေချေးသက်သေခံလက်မှတ်လဲလှယ်ရောင်းဝယ်ခြင်း ပြီးမြောက်သော အခါ ထိုသို့ လဲလှယ်ရောင်းဝယ်ခြင်းပြီးမြောက်ကြောင်း ပဋိညာဉ် မှတ်တမ်းကို မိမိကုမ္ပဏီကဆောင်ရွက်ပေးခဲ့သည့် သက်ဆိုင်ရာပုဂ္ဂိုလ် သို့မဟုတ် အဖွဲ့အစည်းသို့ သတ်မှတ်ချက်များနှင့်အညီ ပေးပို့ရမည်။
- ၂၀။ ငွေချေးသက်သေခံလက်မှတ်ကုမ္ပဏီသည်-
 - (က) ငွေချေးသက်သေခံလက်မှတ်လုပ်ငန်းကို ဆောင်ရွက်ရာတွင် အခန်း(၉) ပါ တားမြစ်သည့်အပြုအမူများအရ အများပြည်သူအကျိုးနှင့် ရင်းနှီး မြှုပ်နှံသူများအား အကာအကွယ်ပေးမှုကို မထိခိုက်စေရ။
 - (ခ) မိမိ၏ကိုယ်စားလှယ်မှတစ်ပါး အခြားမည်သည့် ပုဂ္ဂိုလ် သို့မဟုတ် အဖွဲ့ အစည်းကိုမူ ငွေချေးသက်သေခံလက်မှတ်လုပ်ငန်းကို မိမိကုမ္ပဏီ၏ အမည်ဖြင့် လုပ်ကိုင်ခွင့်မပြုရ။
- ၂၁။ ငွေချေးသက်သေခံလက်မှတ်ကုမ္ပဏီ၏ တာဝန်ရှိသူ သို့မဟုတ် ဝန်ထမ်း တစ်ဦးသည် ကော်မရှင်၏ခွင့်ပြုချက်မရရှိဘဲ အခြားငွေချေးသက်သေခံလက်မှတ် ကုမ္ပဏီတွင်ဖြစ်စေ၊ အခြားကုမ္ပဏီ သို့မဟုတ် စီးပွားရေးအဖွဲ့အစည်းတွင်ဖြစ်စေ ပါဝင်ဆောင်ရွက်ခြင်း မပြုရ။
- ၂၂။ ငွေချေးသက်သေခံလက်မှတ်ကုမ္ပဏီသည်-
 - (က) နှစ်စဉ်ဘဏ္ဍာရေးနှစ် ကုန်ဆုံးပြီးတိုင်း အသားတင်အမြတ်ငွေထဲမှ အထူးသီးသန့်ငွေတစ်ရပ်ကို သတ်မှတ်ချက်များနှင့်အညီ စုဆောင်း ထားရှိရမည်။
 - (ခ) စုဆောင်းထားရှိသော အထူးသီးသန့်ငွေအား ငွေချေးသက်သေခံ လက်မှတ်လုပ်ငန်းလုပ်ကိုင်ခြင်းနှင့်စပ်လျဉ်း၍ ဆုံးရှုံးနစ်နာမှုတစ်ရပ် ရပ်ကို ပေးလျှန်ရန်ကိစ္စအတွက်သာ သုံးစွဲရမည်။ အခြားကိစ္စအတွက် သုံးစွဲလိုပါက ကော်မရှင်၏စာဖြင့် ကြိုတင်ခွင့်ပြုချက်ကို ရယူရမည်။

အခန်း(၅)

လိုင်စင်

- ၂၃။ ငွေချေးသက်သေခံလက်မှတ် လုပ်ငန်းလိုင်စင်အမျိုးအစားများမှာ အောက်ပါ အတိုင်းဖြစ်သည်-
 - (က) ငွေချေးသက်သေခံလက်မှတ်များ ရောင်းချခြင်း၊ ဝယ်ယူခြင်းလုပ်ငန်း လိုင်စင်၊
 - (ခ) ငွေချေးသက်သေခံလက်မှတ် အကျိုးဆောင် သို့မဟုတ် ကိုယ်စားလှယ် လုပ်ငန်းလိုင်စင်၊
 - (ဂ) ငွေချေးသက်သေခံလက်မှတ်များကို တာဝန်ခံ၍ တစ်ဆင့်ဖြန့်ချိ ရောင်းချ ခြင်းလုပ်ငန်းလိုင်စင်၊
 - (ဃ) ငွေချေးသက်သေခံလက်မှတ် ရင်းနှီးမြှုပ်နှံမှု အကြံဉာဏ်ပေးခြင်း လုပ်ငန်းလိုင်စင်၊
 - (င) ငွေချေးသက်သေခံလက်မှတ်ကုမ္ပဏီကိုယ်စားလှယ်လုပ်ငန်းလိုင်စင်၊
 - (စ) ဘဏ္ဍာရေးနှင့် အခွန်ဝန်ကြီးဌာနက အမိန့်ကြော်ငြာစာထုတ်ပြန်၍ သတ်မှတ်သည့် ငွေချေးသက်သေခံလက်မှတ် လုပ်ငန်းအတွက် လိုင်စင်။
- ၂၄။ ကော်မရှင်သည် လိုင်စင်အမျိုးအစားအလိုက် လိုအပ်သော အရည်အချင်းများ နှင့် စည်းကမ်းချက်များကို သတ်မှတ်ရမည်။
- ၂၅။ အောက်ပါလိုင်စင်တစ်မျိုးမျိုးရှိပြီးဖြစ်စေ၊ တစ်မျိုးထက် ပို၍ဖြစ်စေ ရရှိရန် ငွေချေး သက်သေခံလက်မှတ်ကုမ္ပဏီကသာလျှင် ကော်မရှင်သို့ သတ်မှတ်ချက်များနှင့်အညီ လျှောက်ထားနိုင်သည်-
 - (က) ငွေချေးသက်သေခံလက်မှတ်များ ရောင်းချခြင်း၊ ဝယ်ယူခြင်းလုပ်ငန်း လိုင်စင်၊
 - (ခ) ငွေချေးသက်သေခံလက်မှတ်အကျိုးဆောင် သို့မဟုတ် ကိုယ်စားလှယ် လုပ်ငန်းလိုင်စင်၊
 - (ဂ) ငွေချေးသက်သေခံလက်မှတ်များကို တာဝန်ခံ၍ တစ်ဆင့်ဖြန့်ချိ ရောင်းချခြင်းလုပ်ငန်းလိုင်စင်၊
 - (ဃ) ငွေချေးသက်သေခံလက်မှတ်များကို တာဝန်ခံ၍ တစ်ဆင့်ဖြန့်ချိ အကြံဉာဏ်ပေးခြင်းလုပ်ငန်းကို သီးခြားလိုင်စင်ရယူရန်မလိုဘဲ လုပ်ကိုင် နိုင်သည်။
 - (င) သတ်မှတ်ထားသည့် အရည်အချင်းများ၊ စည်းကမ်းချက်များနှင့်ညီညွတ် သောပုဂ္ဂိုလ်သည် ငွေချေးသက်သေခံလက်မှတ် ရင်းနှီးမြှုပ်နှံမှု အကြံဉာဏ် ပေးခြင်းလုပ်ငန်းလိုင်စင်ရရှိရန် ကော်မရှင်သို့ သတ်မှတ်ချက်များနှင့်အညီ လျှောက်ထားနိုင်သည်။
- ၂၆။ (က) ပုဒ်မ ၂၅ ပါ လိုင်စင်တစ်မျိုးမျိုးရရှိထားသော ငွေချေးသက်သေခံ လက်မှတ်ကုမ္ပဏီသည် ငွေချေးသက်သေခံလက်မှတ် ရင်းနှီးမြှုပ်နှံမှု အကြံဉာဏ်ပေးခြင်းလုပ်ငန်းကို သီးခြားလိုင်စင်ရယူရန်မလိုဘဲ လုပ်ကိုင် နိုင်သည်။
- (ခ) သတ်မှတ်ထားသည့် အရည်အချင်းများ၊ စည်းကမ်းချက်များနှင့်ညီညွတ် သောပုဂ္ဂိုလ်သည် ငွေချေးသက်သေခံလက်မှတ် ရင်းနှီးမြှုပ်နှံမှု အကြံဉာဏ် ပေးခြင်းလုပ်ငန်းလိုင်စင်ရရှိရန် ကော်မရှင်သို့ သတ်မှတ်ချက်များနှင့်အညီ လျှောက်ထားနိုင်သည်။
- ၂၇။ ငွေချေးသက်သေခံလက်မှတ်ကုမ္ပဏီတစ်ခု၏ ကိုယ်စားလှယ်အဖြစ် လုပ်ကိုင်လိုသူ သည် ယင်းကုမ္ပဏီ၏ထောက်ခံချက်ပေးတွဲ၍ ငွေချေးသက်သေခံလက်မှတ် ကုမ္ပဏီ၏ ကိုယ်စားလှယ်လိုင်စင်ရရှိရန် ကော်မရှင်သို့ သတ်မှတ်ချက်များနှင့်အညီ လျှောက်ထား နိုင်သည်။
- ၂၈။ ကော်မရှင်သည် လိုင်စင်လျှောက်လွှာလက်ခံရရှိသည့်အခါ လိုင်စင်အမျိုးအစား အလိုက် သတ်မှတ်ထားသော အရည်အချင်းများ၊ စည်းကမ်းချက်များနှင့် ညီညွတ်မှု ရှိမရှိ စိစစ်ပြီး-
 - (က) လိုင်စင်ထုတ်ပေးသင့်ကြောင်း တွေ့ရှိပါက သတ်မှတ်ထားသည့် လိုင်စင်ခ ကို ပေးသွင်းစေပြီး အမျိုးအစားအလိုက် စည်းကမ်းချက်များ သတ်မှတ်၍ လိုင်စင်ထုတ်ပေးရမည်။
 - (ခ) လိုအပ်ချက်များနှင့် သတင်းအချက်အလက်များကို လိုင်စင်လျှောက် ထားသူထံမှ တောင်းယူနိုင်သည်။
 - (ဂ) လိုင်စင်ထုတ်ပေးရန်မသင့်ကြောင်းတွေ့ရှိပါက လိုင်စင်ထုတ်ပေးရန် ငြင်းပယ်နိုင်သည်။
- ၂၉။ ကော်မရှင်သည် ထုတ်ပေးထားသည့် လိုင်စင်များနှင့်စပ်လျဉ်း၍ မှတ်ပုံတင် ထားရှိရမည်။
- ၃၀။ လိုင်စင်သက်တမ်းသည် ထုတ်ပေးသည့်နေ့ရက်မှ နှစ်နှစ်ဖြစ်စေရမည်။
- ၃၁။ လိုင်စင်ရရှိသူသည် ခွင့်ပြုထားသည့် ငွေချေးသက်သေခံလက်မှတ်လုပ်ငန်းကို လိုင်စင်သက်တမ်းကုန်ဆုံးသည့်အခါ ဆက်လက်လုပ်ကိုင်လိုပါက လိုင်စင်သက်တမ်း မကုန်ဆုံးမီ အနည်းဆုံးရက်ပေါင်း ၃၀ ကြိုတင်၍ ကော်မရှင်သို့ လျှောက်ထားရမည်။
- ၃၂။ ကော်မရှင်သည် လိုင်စင်သက်တမ်းတိုးမြှင့်ပေးရန် လျှောက်ထားချက်ကို စိစစ်ပြီး လိုင်စင်သက်တမ်းတိုးမြှင့်ပေးသင့်ကြောင်း တွေ့ရှိလျှင်-
 - (က) လိုင်စင်သက်တမ်းမကုန်ဆုံးမီ အနည်းဆုံးရက်ပေါင်း ၃၀ ကြိုတင်၍ လျှောက်ထားခြင်းဖြစ်ပါက သတ်မှတ်ထားသည့် လိုင်စင်သက်တမ်း တိုးမြှင့်ခကို ပေးသွင်းစေပြီး လိုင်စင်သက်တမ်း တိုးမြှင့်ပေးရမည်။
 - (ခ) လိုင်စင်သက်တမ်းမကုန်ဆုံးမီ အနည်းဆုံးရက်ပေါင်း ၃၀ ကြိုတင်၍ လျှောက်ထားခြင်းမဟုတ်ပါက သတ်မှတ်ထားသည့် ဒဏ်ကြေးနှင့်လိုင်စင် သက်တမ်းတိုးမြှင့်ခကို ပေးသွင်းစေပြီး လိုင်စင်သက်တမ်း တိုးမြှင့်ပေး ရမည်။
- ၃၃။ လိုင်စင်ရရှိသူသည်-
 - (က) ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို လိုက်နာရမည်။
 - (ခ) လိုင်စင်စည်းကမ်းများကို လိုက်နာရမည်။
 - (ဂ) ရရှိထားသောလိုင်စင်ကို တစ်ဆင့်ငှားရမ်းခြင်း သို့မဟုတ် တစ်နည်းနည်း ဖြင့် လှဲပြောင်းလုပ်ကိုင်စေခြင်းမပြုရ။
- ၃၄။ (က) လိုင်စင်ရရှိသူသည် ငွေချေးသက်သေခံလက်မှတ်လုပ်ငန်း ဆောင်ရွက် မှုရပ်စဲသွားလျှင်ဖြစ်စေ၊ ဆက်လက်လုပ်ကိုင်ခြင်းမပြုတော့လျှင်ဖြစ်စေ လိုင်စင်ကို ကော်မရှင်သို့ ပြန်လည်အပ်နှံရမည်။
- (ခ) ကော်မရှင်သည် လိုင်စင်ရရှိသူက ငွေချေးသက်သေခံလက်မှတ်လုပ်ငန်း ဆောင်ရွက်မှု ရပ်စဲသွားလျှင်ဖြစ်စေ၊ ဆက်လက်လုပ်ကိုင်ခြင်းမပြုတော့ လျှင်ဖြစ်စေ လိုင်စင်ကို ပယ်ဖျက်နိုင်သည်။
- ၃၅။ အောက်ပါအခြေအနေတစ်ရပ်ရပ်ပေါ်ပေါက်သည့်အခါ ကော်မရှင်သည် လိုင်စင် ကိုရုပ်သိမ်းခြင်း သို့မဟုတ် ကာလသတ်မှတ်၍ ရုပ်သိမ်းခြင်း ပြုနိုင်သည်။
 - (က) လိုင်စင်ရရှိသူက လိုင်စင်စည်းကမ်းချက်တစ်စုံတစ်ရာကို ကျူးလွန် ဖောက်ဖျက်ခြင်း သို့မဟုတ် လိုက်နာရန်ပျက်ကွက်ခြင်း။

- (ခ) လိုင်စင်ရရှိသူက လိုင်စင်ကိုတစ်ဆင့်ငှားရမ်းခြင်း သို့မဟုတ် တစ်နည်း နည်းဖြင့် လှဲပြောင်းလုပ်ကိုင်စေခြင်း။
- (ဂ) လိုင်စင်ရရှိသူက ဤဥပဒေ သို့မဟုတ် ဤဥပဒေအရထုတ်ပြန်ထား သည့် နည်းဥပဒေများ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများအရ လိုက်နာ ဆောင်ရွက်ရမည့် လုပ်ငန်းတာဝန်များကို ဆောင်ရွက်ရန် ပျက်ကွက် ခြင်း။
- (ဃ) လိုင်စင်ရရှိသူသည် သေဆုံးခြင်း၊ နှုတ်ခွင့်ခြင်း သို့မဟုတ် ကြွေးမြီအပြည့် အဝမဆပ်နိုင်သူအဖြစ် ခံယူသည့်အခြေအနေသို့ ရောက်ရှိနေခြင်း သို့မဟုတ် အခန်း(၉)ပါ တားမြစ်သည့်အပြုအမူများအရ အများပြည်သူ အကျိုးနှင့် ရင်းနှီးမြှုပ်နှံသူများအား အကာအကွယ်ပေးမှုကို ထိခိုက်စေ ခြင်း။
- (င) လိုင်စင်ရရှိသူက ဘဏ္ဍာရေးနှင့် လုပ်ငန်းဆိုင်ရာစာရင်းများကို မမှန် မကန်ပြုစုခြင်းနှင့် တင်ပြအစီရင်ခံခြင်း။
- (စ) လိုင်စင်ရရှိသူသည် လိမ်လည်မှု၊ အလွဲသုံးစားမှု၊ ခိုးမှု၊ ယုံကြည်အပ်နှံ ရေး ဖောက်ဖျက်မှု သို့မဟုတ် ကိုယ်ကျင့်တရားနှင့်သက်ဆိုင်သော ပြစ်မှုဖြင့် ပြစ်မှုထင်ရှား စီရင်ခံရခြင်း။
- (ဆ) လိုင်စင်ရရှိသူက ငွေချေးသက်သေခံလက်မှတ်လုပ်ငန်းကို ရပ်စဲခြင်း သို့မဟုတ် မိမိ၏ ငွေချေးသက်သေခံလက်မှတ်လုပ်ငန်းကို အခြား လုပ်ငန်းအဖွဲ့အစည်းနှင့် ပူးပေါင်းဖွဲ့စည်းခြင်း။
- (ဇ) ငွေချေးသက်သေခံလက်မှတ်ကုမ္ပဏီအား စာရင်းရှင်းလင်းဖျက်သိမ်း ခြင်း သို့မဟုတ် ယင်းကုမ္ပဏီပိုင်ပစ္စည်းများအား တရားနဲ့က ဝရမ်းကပ် ထားခြင်း၊ ပစ္စည်းထိန်းခန့်ထား၍ ထိန်းသိမ်းထားခြင်း။

အခန်း(၆)

ငွေချေးသက်သေခံလက်မှတ်များထုတ်ဝေခြင်း

- ၃၆။ အများနှင့်သက်ဆိုင်သောကုမ္ပဏီသည်-
 - (က) ငွေချေးသက်သေခံလက်မှတ်များကို အများပြည်သူသို့ ကမ်းလှမ်း ရောင်းချခြင်းမပြုမီ မည်ကဲ့သို့ ကမ်းလှမ်းမည်ဖြစ်ကြောင်း ကော်မရှင်သို့ တင်ပြပြီး အတည်ပြုချက်ရယူရမည်။ ကော်မရှင်သည် ရက်ပေါင်း ၆၀ အတွင်း အဆုံးအဖြတ်ပေးရမည်။
 - (ခ) အများပြည်သူသို့ ကမ်းလှမ်းရောင်းချသည့်အခါ ကုမ္ပဏီ၏ သင်းဖွဲ့ မှတ်တမ်း၊ သင်းဖွဲ့စည်းချက်နှင့်အညီ ကုမ္ပဏီ၏ အရေးကြီးသောအချက် အလက်များပါဝင်သည့် အလားအလာညွှန်းတမ်းကိုပါ ထုတ်ပြန် ကြေညာရမည်။
 - (ဂ) မိမိကုမ္ပဏီ၏ ဘဏ္ဍာရေးအစီရင်ခံစာကို သတ်မှတ်ချက်များနှင့်အညီ ကော်မရှင်သို့ နှစ်စဉ်အစီရင်ခံရမည်။
- ၃၇။ ကော်မရှင်သည် အများနှင့်သက်ဆိုင်သောကုမ္ပဏီများက ငွေချေးသက်သေခံ လက်မှတ်များ အသစ်ထုတ်ဝေခြင်းနှင့်စပ်လျဉ်း၍ စည်းကမ်းချက်များ သတ်မှတ် နိုင်သည်။
- ၃၈။ အများနှင့်သက်ဆိုင်သောကုမ္ပဏီသည် ငွေချေးသက်သေခံလက်မှတ်ဈေးကွက် တွင် မိမိကုမ္ပဏီက ထုတ်ဝေသည့် ငွေချေးသက်သေခံလက်မှတ်များ ရောင်းဝယ်မှု ပြီးမြောက်ကြောင်း သက်ဆိုင်ရာ ငွေချေးသက်သေခံ လက်မှတ်ကုမ္ပဏီများက ပဋိညာဉ်မှတ်တမ်းပေးပို့၍ လက်ခံရရှိသည့်အခါ ဝယ်ယူသူက လက်ရှိအစုရှယ်ယာ ဝင်၏အမည်မှ ငှား၏အမည်သို့ ပြောင်း၍ မှတ်ပုံတင်ပေးရန် တောင်းဆိုလာလျှင် အမည်ပြောင်း၍ မှတ်ပုံတင်ပေးရမည်။

အခန်း(၇)

စတော့အိတ်ချိန်း

- ၃၉။ စတော့အိတ်ချိန်းသည်-
 - (က) ကော်မရှင်ထံမှ ခွင့်ပြုချက်ရရှိပြီးနောက် မြန်မာနိုင်ငံကုမ္ပဏီများ အက်ဥပဒေ သို့မဟုတ် ၁၉၅၀ ပြည့်နှစ်၊ အထူးကုမ္ပဏီအက်ဥပဒေများ အရပေးရန် တာဝန်ကန့်သတ်ထားသည့် လိမ္မာတက်ကုမ္ပဏီ သို့မဟုတ် ဖက်စပ်လုပ်ငန်းအဖြစ် ဖွဲ့စည်းတည်ထောင်သော အဖွဲ့အစည်း ဖြစ်သည်။
 - (ခ) ယင်းစတော့အိတ်ချိန်းတွင် စာရင်းဝင်ငွေချေး သက်သေခံလက်မှတ် ရောင်းဝယ်မှုများကို စုစည်းဆောင်ရွက်ရန်နှင့် ကြီးကြပ်ကွပ်ကဲရန် တာဝန်ရှိသည်။
 - (ဂ) ဤဥပဒေပါပြဌာန်းချက်များနှင့် ကိုက်ညီမှုရှိသည့် လုပ်ငန်းကို ဆောင်ရွက်ရမည်။
 - (ဃ) ကော်မရှင်၏စီမံအုပ်ချုပ်မှုနှင့် ကြီးကြပ်ကွပ်ကဲမှုအောက်တွင်ရှိရမည်။
 - ၄၀။ (က) စတော့အိတ်ချိန်းတွင် ကော်မရှင်က ခန့်အပ်တာဝန်ပေးသော ငါးဦး ထက်မပိုသည့် ပုဂ္ဂိုလ်များနှင့် အဖွဲ့ဝင်ငွေချေးသက်သေခံလက်မှတ် ကုမ္ပဏီများမှ ဒါရိုက်တာအဖြစ်ထမ်းဆောင်ရန် ရွေးချယ်တင်မြောက် သည့် ငါးဦးထက်မပိုသော ပုဂ္ဂိုလ်များပါဝင်သည့် ဒါရိုက်တာများ အဖွဲ့ကို စတော့အိတ်ချိန်း၏ ဖွဲ့စည်းပုံစည်းမျဉ်းနှင့်အညီ ဖွဲ့စည်းရမည်။
 - (ခ) ကော်မရှင်သည် စတော့အိတ်ချိန်း၏ ဒါရိုက်တာများအဖွဲ့တွင် ခန့်အပ် တာဝန်ပေးရာ၌ လုပ်ငန်းဆောင်ရွက်မှု၊ ငွေချေးသက်သေခံလက်မှတ် များ သို့မဟုတ် ငွေရေးကြေးရေးလုပ်ငန်းများနှင့် စပ်လျဉ်း၍ ကောင်းမွန် ပြည့်စုံသော အတွေ့အကြုံနှင့် ဗဟုသုတရှိသူများကို ရွေးချယ်ရမည်။
 - (ဂ) စတော့အိတ်ချိန်း၏ ဒါရိုက်တာများအဖွဲ့သည် ဒါရိုက်တာတစ်ဦးအား ဥက္ကဋ္ဌအဖြစ် ရွေးချယ်တင်မြောက်ရမည်။
 - (ဃ) စတော့အိတ်ချိန်းတွင်လိုအပ်သော ကော်မတီများကိုဖွဲ့စည်းနိုင်သည်။
 - (င) စတော့အိတ်ချိန်း၏ ဒါရိုက်တာများအဖွဲ့အတွက် လိုအပ်သောဝန်ထမ်း များကို ခန့်အပ်ရမည်။
- ၄၁။ (က) စတော့အိတ်ချိန်းသည် ငွေချေးသက်သေခံ လက်မှတ်လုပ်ငန်းကို ကော်မရှင်က သတ်မှတ်ထားသည့်နေရာတွင်သာ ဆောင်ရွက်ရမည်။
- (ခ) ကော်မရှင်၏ခွင့်ပြုမိန့်အရ တည်ထောင်သော စတော့အိတ်ချိန်းမှအပ မည်သူမျှ စတော့အိတ်ချိန်း၏လုပ်ငန်းများနှင့် ထိုသို့ သဘောသက်ရောက် သည့် လုပ်ငန်းများကို ဆောင်ရွက်ခြင်းမပြုရ။



အချုပ်ပို (ခ) မှ

- ၄၂။ စတော့အိတ်ချိန်းသည်-
 - (က) ကော်မရှင်၏ ကြိုတင်ခွင့်ပြုချက်ဖြင့် စာရင်းစစ်ကိုခန့်ထားရမည်။
 - (ခ) စာရင်းစစ်ဆေးမှု အစီရင်ခံစာကို ကော်မရှင်သို့ နှစ်စဉ်တင်ပြရမည်။
- ၄၃။ ဒါရိုက်တာများအဖွဲ့၏ တာဝန်များမှာ အောက်ပါအတိုင်းဖြစ်သည်-
 - (က) ငွေချေးသက်သေခံလက်မှတ်လုပ်ငန်းကို စီမံခန့်ခွဲခြင်း၊
 - (ခ) မိမိစတော့အိတ်ချိန်းတွင် ရောင်းဝယ်နိုင်မည့် စာရင်းဝင်ငွေချေးသက်သေခံ လက်မှတ်များအတွက် "စံ" များ သတ်မှတ်ခြင်း၊
 - (ဂ) မိမိစတော့အိတ်ချိန်းတွင် ရောင်းဝယ်မည့်ငွေချေးသက်သေခံလက်မှတ်များကို မှတ်ပုံတင်ထားရှိခြင်း၊
 - (ဃ) မိမိစတော့အိတ်ချိန်းတွင် ရောင်းဝယ်မှုပြီးမြောက်ခဲ့သည့် ငွေချေးသက်သေခံ လက်မှတ်အရောင်းအဝယ်မှတ်တမ်းများကို ပြုစုထားရှိခြင်း၊
 - (င) အဖွဲ့ဝင်ဖြစ်သည့် ငွေချေးသက်သေခံလက်မှတ်ကုမ္ပဏီများနှင့်သက်ဆိုင်သော အချက်အလက်များကို မှတ်တမ်းပြုစုထားခြင်း၊
 - (စ) အဖွဲ့ဝင်ဖြစ်သည့် ငွေချေးသက်သေခံလက်မှတ်ကုမ္ပဏီများက ပေးရမည့် အဖွဲ့ဝင်ကြေး၊ ရှယ်ယာစာရင်းဝင်ကြေး၊ သီးသန့်ရန်ပုံငွေနှင့် အခြားဝန်ဆောင်ခများကို သတ်မှတ်ခြင်းနှင့် ယင်းငွေများကို စနစ်တကျ ထိန်းသိမ်းထားရှိပြီး ဖွဲ့စည်းပုံစည်းမျဉ်းနှင့်လုပ်ငန်းဆိုင်ရာ စည်းမျဉ်းများနှင့်အညီ စီမံခန့်ခွဲခြင်း၊
 - (ဆ) လိုအပ်သောဝန်ထမ်းများကို ခန့်အပ်တာဝန်ပေးခြင်း။
- ၄၄။ ဒါရိုက်တာများအဖွဲ့၏ လုပ်ပိုင်ခွင့်များမှာ အောက်ပါအတိုင်းဖြစ်သည်-
 - (က) ငွေချေးသက်သေခံလက်မှတ်ကုမ္ပဏီတစ်ခုက မိမိစတော့အိတ်ချိန်းတွင် အဖွဲ့ဝင်အဖြစ် ပါဝင်ခွင့်ပြုရန် လျှောက်ထားချက်ကို စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း၊
 - (ခ) စတော့အိတ်ချိန်းအတွက် အနည်းဆုံးထားရှိရမည့် အဖွဲ့ဝင်ငွေချေးသက်သေခံလက်မှတ်ကုမ္ပဏီအရေအတွက်ကို သတ်မှတ်ပေးခြင်း၊
 - (ဂ) အဖွဲ့ဝင်ဖြစ်သည့် ငွေချေးသက်သေခံလက်မှတ်ကုမ္ပဏီ၏ အခွင့်အရေးနှင့်တာဝန်များကို သတ်မှတ်ပေးခြင်း၊
 - (ဃ) အဖွဲ့ဝင်ဖြစ်သည့် ငွေချေးသက်သေခံလက်မှတ်ကုမ္ပဏီ၏ လုပ်ငန်းဆောင်ရွက်မှုများ မှန်ကန်မှုရှိ မရှိ စစ်ဆေးခြင်းနှင့်ကြီးကြပ်ခြင်း၊
 - (င) လုံလောက်သောအကြောင်းရှိပါက မိမိစတော့အိတ်ချိန်း၏ ရောင်းဝယ်မှုများကို ယာယီရပ်ဆိုင်းခြင်းနှင့် အဖွဲ့ဝင်တစ်ဦးဦး၏ ငွေချေးသက်သေခံလက်မှတ်ရောင်းဝယ်မှုများကို ယာယီတားမြစ်ခြင်း၊
 - (စ) စတော့အိတ်ချိန်းတွင် ဆက်လက်၍ပါဝင်ဆောင်ရွက်ရန်မသင့်သော ငွေချေးသက်သေခံလက်မှတ်ကုမ္ပဏီကို အဖွဲ့ဝင်အဖြစ်မှ ဆိုင်းငံ့ခြင်း သို့မဟုတ် ပယ်ဖျက်ခြင်း၊
 - (ဆ) အဖွဲ့ဝင်အချင်းချင်းဖြစ်စေ၊ အဖွဲ့ဝင်တစ်ဦးဦးနှင့် အခြားပုဂ္ဂိုလ်များ အကြားဖြစ်စေ ငွေချေးသက်သေခံ လက်မှတ်ရောင်းဝယ်ခြင်းနှင့် စပ်လျဉ်း၍ အငြင်းပွားမှုပေါ်ပေါက်ပါက ဖြေရှင်းဆုံးဖြတ်ပေးခြင်း။
- ၄၅။ (က) စတော့အိတ်ချိန်းသည် မိမိ၏ ဖွဲ့စည်းပုံစည်းမျဉ်းကို ပြင်ဆင်လျှင် သို့မဟုတ် အသစ်ရေးဆွဲလျှင်ဖြစ်စေ၊ လုပ်ငန်းဆိုင်ရာစည်းမျဉ်းကို ပြင်ဆင်လျှင် သို့မဟုတ် အသစ်ရေးဆွဲလျှင်ဖြစ်စေ အတည်ပြုချက် ရရှိရန် သတ်မှတ်ချက်များနှင့်အညီ ကော်မရှင်သို့ လျှောက်ထားရမည်။
- (ခ) ကော်မရှင်သည် ပုဒ်မခွဲ(က)အရ လျှောက်ထားချက်ကိုစိစစ်ပြီး ဝန်ကြီးဌာန၏ သဘောတူညီချက်ဖြင့် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။ ခွင့်ပြုပါက ပြင်ဆင်ပြုပြင်ချက်ကို မှတ်တမ်းပြုစုထားရှိရမည်။

အခန်း(ဂ) ကောင်တာဈေးကွက်

- ၄၆။ ကောင်တာဈေးကွက်တည်ထောင်လိုသည့် သုံးခုအောက်မနည်းသော ငွေချေးသက်သေခံလက်မှတ်ကုမ္ပဏီများသည် ကော်မရှင်သို့ စုပေါင်းလျှောက်ထားပြီး ခွင့်ပြုချက်ရရှိသည့်အခါ ကောင်တာဈေးကွက်ကို တည်ထောင်နိုင်သည်။
- ၄၇။ ကော်မရှင်၏ ခွင့်ပြုချက်အရတည်ထောင်သော ကောင်တာဈေးကွက်သည် ကိုယ်ပိုင်အမည်၊ ကိုယ်ပိုင်တံဆိပ်ဖြင့် စဉ်ဆက်မပြတ် ဆောင်ရွက်ပိုင်ခွင့်၊ တရားစွဲဆိုနိုင်ခွင့်နှင့် တရားစွဲဆိုခံနိုင်ခွင့်ရှိသည်။
- ၄၈။ (က) ဤဥပဒေနှင့်အညီ ကောင်တာဈေးကွက်ကို တည်ထောင်ပြီးနောက် တည်ထောင်သောအဖွဲ့ဝင်များမှ နွှေးချယ်တင်မြှောက်သည့် ငါးဦးထက် မပိုသော အဖွဲ့ဝင်များပါဝင်သည့် ကောင်တာဈေးကွက်၏ ဒါရိုက်တာအဖွဲ့ကို ထားရှိရမည်။
- (ခ) ကောင်တာဈေးကွက်၏ ဒါရိုက်တာများသည် ဥက္ကဋ္ဌတစ်ဦးကို နွှေးချယ်ရမည်။
- ၄၉။ ကောင်တာဈေးကွက်သည် ဤဥပဒေပါပြဋ္ဌာန်းချက်များ၊ ကောင်တာဈေးကွက်၏ စည်းမျဉ်းစည်းကမ်းများ၊ ငွေချေးသက်သေခံလက်မှတ်များ ကြီးကြပ်ရေးကော်မရှင်က သတ်မှတ်သည့် စည်းမျဉ်းစည်းကမ်းများနှင့်အညီ ဆောင်ရွက်ရမည်။
- ၅၀။ ကောင်တာဈေးကွက်၏ လုပ်ငန်းဆောင်ရွက်မှုသည် အခန်း(၉)ပါ တားမြစ်သည့် အပြုအမူများအရ အများပြည်သူအကျိုးနှင့် ရင်းနှီးမြှုပ်နှံသူများအား အကာအကွယ်ပေးမှုကို ထင်ရှားစွာထိခိုက်နှိမ်နင်းစေလျှင် ကော်မရှင်သည် ကောင်တာဈေးကွက်အား ထုတ်ပေးထားသည့်ခွင့်ပြုမိန့်ကို ရုပ်သိမ်းနိုင်သည်။

အကွယ်ပေးမှုကို ထင်ရှားစွာထိခိုက်နှိမ်နင်းစေလျှင် ကော်မရှင်သည် ကောင်တာဈေးကွက်အား ထုတ်ပေးထားသည့်ခွင့်ပြုမိန့်ကို ရုပ်သိမ်းနိုင်သည်။

အခန်း(၉) တားမြစ်သည့် အပြုအမူများ

- ၅၁။ အများပြည်သူအကျိုးနှင့် ရင်းနှီးမြှုပ်နှံသူများအား အကာအကွယ်ပေးမှုကို ထိခိုက်စေသော တားမြစ်သည့်အပြုအမူများမှာ အောက်ပါတို့ဖြစ်သည်-
 - (က) ငွေချေးသက်သေခံလက်မှတ်များနှင့် ငွေချေးသက်သေခံလက်မှတ်ဈေးကွက်တွင် လုပ်ဆောင်မှုများဖြစ်စေ၊ ငွေချေးသက်သေခံလက်မှတ်များကို အများပြည်သူသို့ ကမ်းလှမ်းရောင်းချခြင်း၊ စာရင်းဝင်ခြင်း၊ ရောင်းချခြင်း၊ ဝယ်ယူခြင်း၊ ရောင်းဝယ်မှုပြုခြင်း၊ ရင်းနှီးမြှုပ်နှံမှုပြုခြင်း၊ ဝန်ဆောင်မှုပေးခြင်းများနှင့်စပ်လျဉ်း၍ လှည့်စားမှု သို့မဟုတ် လွှဲပြောင်းမှုကို ကြီးမားစွာဖြစ်စေသည့် လိမ်လည်ခြင်းဖြစ်စေ၊ လှည့်စားခြင်းဖြစ်စေ၊ မှားယွင်းသည့် ဖော်ပြချက်များပြုလုပ်ခြင်းဖြစ်စေ၊ အရေးကြီးသောအချက်အလက်များကို ထိခိုက်စေခြင်းဖြစ်စေ ပြုရာတွင် တိုက်ရိုက်သော်လည်းကောင်း၊ သွယ်ဝိုက်၍သော်လည်းကောင်း ပါဝင်ပတ်သက်ခြင်း၊
 - (ခ) ငွေချေးသက်သေခံလက်မှတ်များကို ဝယ်ယူရန် သို့မဟုတ် ရောင်းချရန် အခြားသူများကို လှုံ့ဆော်မှု သို့မဟုတ် သွေးဆောင်ဖြားယောင်းမှုပြုရန် အလို့ငှာ မမှန်ကန်သော သတင်းအချက်အလက်များကို ဖွင့်ဟအသိပေးခြင်း၊ သို့မဟုတ် ဈေးကွက်အတွင်းရှိ ငွေချေးသက်သေခံလက်မှတ်များ၏ ဈေးနှုန်းကို ကြီးမားစွာသက်ရောက်မှုရှိစေသည့် မပြည့်စုံသော၊ အချိန်အခါမသင့်သော သတင်းအချက်အလက်များကို ဖွင့်ဟအသိပေးခြင်း၊
 - (ဂ) မိမိ၏ကိုယ်ပိုင်စာရင်းအတွက် သို့မဟုတ် အခြားပုဂ္ဂိုလ်များအတွက် ငွေချေးသက်သေခံလက်မှတ်များဝယ်ယူခြင်း၊ ရောင်းချခြင်းပြုရန် အတွင်း သတင်းအချက်အလက်များကို အသုံးပြုခြင်းဖြစ်စေ၊ အတွင်း သတင်းအချက်အလက်များကို ဖွင့်ဟအသိပေးခြင်း သို့မဟုတ် ထုတ်ပေးခြင်းဖြစ်စေ၊ ဖွင့်ဟအသိပေးခြင်းမရှိသည့် အတွင်းသတင်းအချက်အလက်များကို အခြားပုဂ္ဂိုလ်များအား ငွေချေးသက်သေခံလက်မှတ်များဝယ်ယူရန် သို့မဟုတ် ရောင်းချရန် အကြံဉာဏ်ပေးခြင်းဖြစ်စေ ပြုလုပ်ခြင်း၊
 - (ဃ) မမှန်ကန်သော ရောင်းလိုအားနှင့် ဝယ်လိုအားကိုဖန်တီး၍ ငွေချေးသက်သေခံလက်မှတ်များကို ဝယ်ယူခြင်း၊ ရောင်းချခြင်းပြုလုပ်ရာတွင် ပေးပေါင်းကြိုစည်ခြင်း၊ သို့မဟုတ် ငွေချေးသက်သေခံလက်မှတ်များ၏ ဈေးနှုန်းကို ကြီးမားစွာထိခိုက်စေခြင်းဖြစ်စေ၊ အခြားသူများနှင့် ပူးပေါင်းကြိုစည်၍ သို့မဟုတ် အခြားသူများအား သွေးဆောင်ဖြားယောင်း၍ စဉ်ဆက်မပြတ် ဝယ်ယူခြင်း၊ ရောင်းချခြင်းနှင့် ရောင်းဝယ်မှုနည်းလမ်းများကို အသုံးပြုခြင်း။

အခန်း(၁၀) ငွေချေးသက်သေခံလက်မှတ်များ အပ်နှံမှုလက်ခံခြင်းနှင့် စာရင်းရှင်းလင်းခြင်းလုပ်ငန်း

- ၅၂။ (က) ငွေချေးသက်သေခံလက်မှတ်ကုမ္ပဏီသည် ငွေချေးသက်သေခံလက်မှတ် အပ်နှံမှုလက်ခံခြင်းနှင့် စာရင်းရှင်းလင်းခြင်းလုပ်ငန်းများကို လုပ်ကိုင်လိုပါက ခွင့်ပြုချက်ရရှိရန် သတ်မှတ်ချက်များနှင့်အညီ ကော်မရှင်သို့ လျှောက်ထားရမည်။
- (ခ) ကော်မရှင်သည် ပုဒ်မခွဲ(က)အရ လျှောက်ထားချက်ကို စိစစ်ပြီးနောက် ဝန်ကြီးဌာန၏ အတည်ပြုချက်ဖြင့် ခွင့်ပြုမိန့် ထုတ်ပေးနိုင်သည်။
- ၅၃။ စတော့အိတ်ချိန်းသည် ငွေချေးသက်သေခံလက်မှတ်များ အပ်နှံမှုလက်ခံခြင်းနှင့် စာရင်းရှင်းလင်းခြင်းလုပ်ငန်းများကို လုပ်ကိုင်လိုပါက ကော်မရှင်၏ခွင့်ပြုမိန့် ရယူရန် မလိုဘဲ လုပ်ကိုင်နိုင်သည်။ သို့ရာတွင် ထိုလုပ်ငန်းများကို လုပ်ကိုင်ပါက ကော်မရှင်သို့ အကြောင်းကြားရမည်။
- ၅၄။ ဝန်ကြီးဌာနသည် ငွေချေးသက်သေခံလက်မှတ်များ အပ်နှံမှုလက်ခံခြင်းနှင့် စာရင်းရှင်းလင်းခြင်းလုပ်ငန်းကို လုပ်ကိုင်နိုင်ရေးအတွက် လိုအပ်ပါက သင့်လျော်သည့် ဌာန သို့မဟုတ် အဖွဲ့အစည်းတစ်ခုခုအား စည်းကမ်းချက်များ သတ်မှတ်၍ တာဝန်ပေးနိုင်သည်။

အခန်း(၁၁) အယူခံခြင်း

- ၅၅။ အောက်ပါ ဆုံးဖြတ်ချက်တစ်ရပ်ရပ်ကို မကျေနပ်သူသည် ထိုဆုံးဖြတ်ချက်ချမှတ်သည့်နေ့မှ ရက်ပေါင်း ၃၀ အတွင်း ဝန်ကြီးဌာနသို့အယူခံနိုင်သည်-
 - (က) ကော်မရှင်က ပုဒ်မ ၂၈၊ ပုဒ်မခွဲ (ဂ) သို့မဟုတ် ပုဒ်မ ၃၅ အရ လိုင်စင်နှင့်စပ်လျဉ်း၍ ချမှတ်သောဆုံးဖြတ်ချက်၊
 - (ခ) ဒါရိုက်တာများအဖွဲ့က ပုဒ်မ ၄၄ အရဆောင်ရွက်ရာ၌ ချမှတ်သော ဆုံးဖြတ်ချက်၊
 - (ဂ) ကော်မရှင်က ပုဒ်မ ၈၊ ပုဒ်မခွဲ(ဂ)အရ စတော့အိတ်ချိန်းနှင့်စပ်လျဉ်း၍ ခွင့်ပြုမိန့်ရုပ်သိမ်းသည့်ဆုံးဖြတ်ချက်။
- ၅၆။ ပုဒ်မ ၅၅ အရ အယူခံတင်သွင်းရာတွင် ချမှတ်သော ဝန်ကြီးဌာန၏ အဆုံးအဖြတ်သည် အပြီးအပြတ်ဖြစ်စေရမည်။

အခန်း(၁၂) ပြစ်မှုနှင့်ပြစ်ဒဏ်များ

- ၅၇။ ငွေချေးသက်သေခံလက်မှတ်လုပ်ငန်းတွင် ပါဝင်ဆောင်ရွက်သော သက်ဆိုင်သည့် မည်သူမဆို အခန်း(၉)ပါ တားမြစ်သည့်အပြုအမူများအရ အများပြည်သူအကျိုးနှင့် ရင်းနှီးမြှုပ်နှံသူများအား အကာအကွယ်ပေးမှုကို ထိခိုက်နှိမ်နင်းစေရန်ပြုလုပ်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ၁၀ နှစ်ထက်မပိုသော ထောင်ဒဏ်ချမှတ်ရမည်အပြင် ငွေဒဏ်လည်းချမှတ်နိုင်သည်။
- ၅၈။ မည်သူမဆိုလိုင်စင်မရှိဘဲ ငွေချေးသက်သေခံလက်မှတ်လုပ်ငန်းတစ်ခုခုကို လုပ်ကိုင်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကိုငါးနှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- ၅၉။ မည်သူမဆို ကော်မရှင်၏ ခွင့်ပြုမိန့်မရရှိဘဲ စတော့အိတ်ချိန်း သို့မဟုတ် ကောင်တာဈေးကွက်ကို ဖွဲ့စည်းတည်ထောင်ကြောင်းသော်လည်းကောင်း၊ စတော့အိတ်ချိန်း သို့မဟုတ် ကောင်တာဈေးကွက်၏ လုပ်ငန်းတာဝန်များကို ဆောင်ရွက်ကြောင်းသော်လည်းကောင်း ပြစ်မှုထင်ရှားစီရင်ခြင်းခံရလျှင် ထိုသူကို ငါးနှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- ၆၀။ မည်သူမဆို ခွင့်ပြုမိန့်ရရှိထားသော စတော့အိတ်ချိန်း သို့မဟုတ် ကောင်တာဈေးကွက်၏အမည်ကို ခွင့်ပြုချက်မရရှိဘဲ အသုံးပြုကြောင်းသော်လည်းကောင်း၊ စတော့အိတ်ချိန်း သို့မဟုတ် ကောင်တာဈေးကွက်၏ အဖွဲ့ဝင်အဖြစ် အယောင်ဆောင်ကြောင်းသော်လည်းကောင်း ပြစ်မှုထင်ရှားစီရင်ခြင်းခံရလျှင် ထိုသူကို ငါးနှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- ၆၁။ မည်သူမဆို ခွင့်ပြုမိန့်မရရှိဘဲ စတော့အိတ်ချိန်း သို့မဟုတ် ကောင်တာဈေးကွက်၏အမည်ကို ခွင့်ပြုချက်မရရှိဘဲ အသုံးပြုကြောင်းသော်လည်းကောင်း၊ စတော့အိတ်ချိန်း သို့မဟုတ် ကောင်တာဈေးကွက်၏ အဖွဲ့ဝင်အဖြစ် အယောင်ဆောင်ကြောင်းသော်လည်းကောင်း ပြစ်မှုထင်ရှားစီရင်ခြင်းခံရလျှင် ထိုသူကို ငါးနှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- ၆၂။ မည်သူမဆို ကော်မရှင်အဖွဲ့ဝင် သို့မဟုတ် ကော်မရှင်၏ဝန်ထမ်းမဆို လုပ်ငန်းတာဝန်များဆောင်ရွက်စဉ် ရရှိသော သတင်းအချက်အလက်များနှင့်စပ်လျဉ်း၍ တည်ဆဲဥပဒေတစ်ရပ်ရပ်အရ ထုတ်ဖော်ပြောဆိုခြင်း၊ ပြသခြင်း သို့မဟုတ် ထုတ်ပြန်ကြေညာခြင်းမတစ်ပါး အခြား မသက်ဆိုင်သူတစ်ဦးဦးကို ထုတ်ဖော်ပြောဆိုကြောင်း၊ ပြသကြောင်း သို့မဟုတ် ထုတ်ပြန်ကြေညာကြောင်း ပြစ်မှုထင်ရှားစီရင်ခြင်းခံရလျှင် ထိုသူကို သုံးနှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- ၆၃။ ငွေချေးသက်သေခံလက်မှတ်ကုမ္ပဏီတစ်ခု၏ မည်သူညီတာဝန်ရှိသူ သို့မဟုတ် ဝန်ထမ်းမဆို ကော်မရှင်၏ခွင့်ပြုချက်မရရှိဘဲ အခြားငွေချေးသက်သေခံ လက်မှတ်ကုမ္ပဏီတွင်ဖြစ်စေ၊ အခြားကုမ္ပဏီတွင်ဖြစ်စေ၊ အခြားစီးပွားရေးအဖွဲ့အစည်းတွင်ဖြစ်စေ ပါဝင်ဆောင်ရွက်ကြောင်း ပြစ်မှုထင်ရှားစီရင်ခြင်းခံရလျှင် တစ်နှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- ၆၄။ မည်သူမဆို ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း သို့မဟုတ် စည်းကမ်းချက်တစ်ရပ်ရပ်ကို လိုက်နာရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

အခန်း(၁၃) အထွေထွေ

- ၆၄။ ဤဥပဒေ ပုဒ်မ ၆၂ နှင့် ပုဒ်မ ၆၃ တို့ပါ ပြစ်မှုများကို ရဲအရေးယူပိုင်ခွင့် ရှိသော ပြစ်မှုများအဖြစ် သတ်မှတ်သည်။
- ၆၅။ ဤဥပဒေအရ ပြစ်မှုတစ်ခုခုကို ဝန်ကြီးဌာန၏ ကြိုတင်ခွင့်ပြုမိန့်မရရှိဘဲ မည်သူညီတရားရုံးတွင်မျှ စစ်ဆေးစီရင်ပိုင်ခွင့် မရှိစေရ။
- ၆၆။ မြန်မာနိုင်ငံတွင် ငွေချေးသက်သေခံလက်မှတ်ဈေးကွက်တည်ထောင်ရန်နှင့် လေ့ကျင့်ပျိုးထောင်ပေးရန်အလို့ငှာ ငွေချေးသက်သေခံလက်မှတ်လုပ်ငန်းကို ဤဥပဒေနှင့်အညီ စနစ်တကျ လုပ်ကိုင်ဆောင်ရွက်ခြင်းမပြုနိုင်မီ ကူးပြောင်းဆဲကာလအတွင်း အောက်ပါအတိုင်း ကျင့်သုံးဆောင်ရွက်ရမည်-
 - (က) ဝန်ကြီးဌာနသည် ကူးပြောင်းဆဲကာလတစ်ခုခု သတ်မှတ်ပေးရမည်။ လိုအပ်ပါက ယင်းကူးပြောင်းဆဲကာလကို စတော့အိတ်ချိန်းတည်ထောင်ဖွဲ့စည်းပြီးသည့်အချိန်အထိ တိုးမြှင့်နိုင်သည်။
 - (ခ) မြန်မာနိုင်ငံတော် ငွေရေးကြေးရေးအဖွဲ့အစည်းများဥပဒေတွင် မည်သို့ပင်ပြဋ္ဌာန်းပါရှိစေကာမူ ဝန်ကြီးဌာနသည် မြန်မာ့စီးပွားရေးဘဏ်အား ငွေရေးကြေးရေးအဖွဲ့အစည်းမဟုတ်သော အဖွဲ့အစည်းတစ်ခုခုနှင့် ဖက်စပ်ကုမ္ပဏီ ဖွဲ့စည်းစေပြီး စတော့အိတ်ချိန်းနှင့် ကောင်တာဈေးကွက်လုပ်ငန်းများကို လုပ်ကိုင်နိုင်ရန် ခွင့်ပြုနိုင်သည်။
- ၆၇။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင်-
 - (က) ဝန်ကြီးဌာနသည် လိုအပ်သော နည်းဥပဒေများ၊ စည်းမျဉ်းနှင့် စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
 - (ခ) ဝန်ကြီးဌာနနှင့်ကော်မရှင်တို့သည် လိုအပ်သော အမိန့်ကြော်ငြာစာ၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

ပြည်သူအများ သိရှိလေ့လာအကြံပြုနိုင်ရေးအတွက် ဖော်ပြခြင်း ဖြစ်ပါသည်။